

RNI. No. APTEL/2011/41055

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత

సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call: 9490916775, 9652790005

CLASSIC

COMPUTERS & XEROX

ELECTRONICS

సంపుటి : 15

సంచిక : 61

ఆదిలాబాద్

ఎడిటర్ - సయ్యద్ కలీం

శుక్రవారం, 5 సెప్టెంబర్ 2025

పేజీలు : 4

వెల : 2/-

జీఎస్టీ బరీనాంజా

కామన్ ష్యాన్ కి భలే రిటేష్..

లగ్జరీలకు ఓ రేంజీలో షాక్..!

హస్తిన వేణికగా రెండు రోజులు సాగిన జీఎస్టీ కౌన్సిల్ 56వ సమావేశం

జీఎస్టీపై పలు కీలక నిర్ణయాలు

గూడ్స్ అండ్ సర్వీసెస్ ట్యాక్స్-GSTలో కీలక సంస్కరణలు చోటుచేసుకున్నాయి. సామాన్యుడికి ఊరట కలిగించే పన్ను విధానంలో పునర్వ్యవస్థీకరణకు GST కౌన్సిల్ నిర్ణయం తీసుకుంది. GSTలో ఇప్పటి వరకూ కనిష్టంగా 5 శాతం పన్ను గరిష్టంగా 28శాతం పన్నుతో 4 స్లాబులు ఉండేవి. అయితే, 12, 28 శాతం స్లాబుల్ని తొలగించాలని GST కౌన్సిల్ నిర్ణయించింది. అంటే... ఇకపై కనిష్టంగా 5 శాతం, గరిష్టంగా 18 శాతం పన్ను పడుతుంది. సామాన్యులు, రైతులకు ఊరట కలిగించడమే లక్ష్యంగా GST స్లాబుల్లో మార్పులు చేశారు. సామాన్యులు వినియోగించే హెయిర్ ఆయిల్, నబ్బులు, షాంపూలు, టూత్ బ్రష్లు, టూత్ పేస్టులు, టేబుల్వేర్, కిచెన్వేర్, ఇతర గృహవసర వస్తువులపై GSTని 5 శాతానికి తగ్గించారు. కొల్ట్రా హైటెంపరేచర్ పాలు, పన్నీరు, అన్ని రకాల భారతీయ రొట్టెలపై పూర్తిగా పన్ను మినహాయింపు ఇస్తూ GST కౌన్సిల్ నిర్ణయం తీసుకుంది. అలాగే, గతంలో 12, 18 శాతం పన్ను స్లాబుల్లో ఉన్న సమ్మీన్, బుజియా, సాస్లు, పానీ, ఇనిస్టెంట్ నూడిల్స్ వంటి వాటిని 5 శాతం స్లాబ్లోకి తీసుకొచ్చింది. వ్యవసాయానికి ఉపయోగించే ట్రాక్టర్లు, హార్టికల్చర్ యంత్రాలు, కట్టివేటర్లు, హార్వెస్టర్లు, త్రెషర్లు, హేమూవర్లపై GST 12 నుంచి 5 శాతానికి తగ్గనుంది. 12 రకాల సేంద్రీయ పురుగుల మందులపై పన్నును 12 నుంచి 5 శాతానికి కుదించారు. వ్యవసాయ రంగానికి చాలా కీలకమైన సల్ఫ్యూరిక్ యాసిడ్, నైట్రిక్ యాసిడ్, అమోనియాపై GST 18 నుంచి 5 శాతానికి తగ్గిస్తూ GST కౌన్సిల్ నిర్ణయం తీసుకుంది. ప్రజారోగ్యానికి పెద్ద పీట వేసింది GST కౌన్సిల్. 33 రకాల ఔషధాలపై పూర్తిగా పన్ను మినహాయిస్తూ GST కౌన్సిల్ నిర్ణయం తీసుకుంది. అలాగే, క్యాన్సర్తో పాటు అరుదైన జబ్బుల చికిత్సలో ఉపయోగించే మూడు ఔషధాలపై కూడా GSTని పూర్తిగా మినహాయించారు. సిమెంట్పై GST 28 నుంచి 18 శాతానికి తగ్గింది. సాంతిల్లు కట్టుకునే మధ్యతరగతికి ఊరట కలిగించేందుకు ఈ నిర్ణయం తీసుకున్నట్లు తెలిపారు నిర్మా సీతారామన్. చేతి వృత్తులు, కార్మికులు తయారు చేసే మార్బుల్ బ్లాక్లు, మర్బుల్ చర్మ వస్తువులపై పన్ను 12 నుంచి 5 శాతానికి తగ్గింది. చేనేత రంగానికి సబంధించి చాలా కాలంగా పెండింగ్లో ఉన్న ఇన్సర్టెడ్ డ్యూటీ స్ట్రక్చర్ సమస్యను పరిష్కరించారు.

చేనేత వస్త్రాలపై GSTని 12 నుంచి 5 శాతానికి తగ్గించారు. ACలు, అన్ని రకాల TVలు, డిష్ వాషింగ్ మెషిన్లు, చిన్న కార్లు, 350 CC కంటే తక్కువ సామర్థ్యం గల మోటార్ సైకిళ్లు 18 శాతం స్లాబులోకి రానున్నాయి. పునరుత్పాదక ఇంధన రంగానికి చెందిన వస్తువులపైగా GST 12 నుంచి 5 శాతానికి తగ్గింది. బయోగ్యాస్ స్టాంట్లు, విండీమిల్స్, విండీ ఆపరేటెడ్ ఎలక్ట్రిసిటీ జనరేటర్లు, ఫోటోవాలైక్ సెల్స్, సోలార్ కుక్కర్లు, సోలార్ వాటర్ హీటర్లపై పన్ను తగ్గనుంది. GSTని రెండు స్లాబులకు కుదిరినా.. అత్యంత విలాస వస్తువులపై ఏకంగా 40 శాతం పన్ను విధించేలా నిర్ణయం తీసుకుంది కౌన్సిల్. పానీ మసాలా, సిగరెట్లు, గుట్కా, జర్నా, పొగాకు, బీడీలకు వర్తిస్తుందన్నారు. కూల్డ్రింక్స్కి కూడా 40 శాతం స్లాబు కిందకు వస్తాయి. పెద్ద కార్లు, 350 CC కంటే ఎక్కువ సామర్థ్యం గల మోటార్ సైకిళ్లు, వ్యక్తిగత అవసరాల కోసం కొనుగోలు చేసే హెలికాప్టర్లు, విమానాలు, క్రిడా అవసరాలకు వినియోగించే అన్ని రకాల పదవలకు 40 శాతం స్లాబ్ వర్తిస్తుంది. సామాన్యుడిపై భారం తగ్గించే దిశగా GST కౌన్సిల్ సమష్టి నిర్ణయం తీసుకుందన్నారు కేంద్ర ఆర్థిక మంత్రి నిర్మలా సీతారామన్. అన్ని రాష్ట్రాల ఆర్థిక మంత్రులు పాల్గొన్నారు. సభ్యులందరికీ కృతజ్ఞతలు తెలిపారామె.

సర్వం సిద్ధం..

ఐనాయక నిమజ్జనానికి సర్వం సిద్ధం..

హైదరాబాద్: నగరంలో వినాయక నిమజ్జనానికి సర్వం సిద్ధం చేసినట్లు అధికారులు తెలిపారు. నగర వ్యాప్తంగా 303 కిలోమీటర్లు మేర గణేష్ శోభాయాత్రలు కొనసాగనున్నట్లు పేర్కొన్నారు. నిమజ్జనానికి సంబంధించి కట్టుదిట్టమైన ఏర్పాట్లు చేసినట్లు చెప్పారు. నగరంలో 13 కంట్లో రూపొలు ఏర్పాటు చేసినట్లు సృష్టం చేశారు. 30 వేల మంది హోలీసులతో బందోబస్తు నిర్వహిస్తున్నట్లు వివరించారు. భద్రత, రవాణా కోసం 160 గణేష్ యాక్టర్స్ టీమ్స్ ఏర్పాటు చేయబడ్డాయని అధికారులు వెల్లడించారు. **గణేష్ నిమజ్జనానికి సర్వం సిద్ధం..** నిమజ్జనం కోసం 20 ప్రధాన చెరువులను, 72 కృత్రిమ కొలనులను ఏర్పాటు చేసినట్లు అధికారులు తెలిపారు. 134 క్రేన్లు, 259 మొబైల్ క్రేన్లు నిమజ్జన స్థలాల్లో సిద్ధంగా ఉన్నాయని చెప్పుకొచ్చారు. ప్రజల రక్షణ కోసం చూస్పెన్ సాగర్లో 9 బోట్లు కూడా సిద్ధం చేసినట్లు పేర్కొన్నారు. 200 మంది గజ ఈతగాళ్లను చెరువులు, కొలనుల వద్ద ఉంచినట్లు వెల్లడించారు. శానిటైజ్డ్ కోసం 14,486 మంది సిబ్బందిని తీసుకున్నామని అన్నారు. నిమజ్జన యాత్ర మార్గాల్లో 56,187 విద్యుత్ దీపాలు ఏర్పాటు చేసినట్లు సృష్టం చేశారు. ఈ నెల 6న 50 వేల విగ్రహాలు నిమజ్జనానికి తరలి వస్తాయని అధికారులు అంచనా వేస్తున్నారు. అయితే, ఖైరతాబాద్ వినాయక నిమజ్జనం 6వ తేదీ నిర్వహిస్తున్నట్లు తెలిపారు. నిమజ్జనం మధ్యాహ్నం 1:30 గంటల్లో పూర్తిచేయాలని టార్గెట్ పెట్టుకున్నట్లు వెల్లడించారు.

పంట నష్టపరిహారానికి ప్రత్యేక నిధులు.. సీఎం రేవంత్ రెడ్డి హామీ

కామారెడ్డి : వందేళ్లలో ఎప్పుడూ రానంత వరద ఈ ఏడాది వచ్చిందని.. తమ ప్రభుత్వం బాధితులను కచ్చితంగా ఆదుకుంటుందని తెలంగాణ ముఖ్యమంత్రి రేవంత్ రెడ్డి భరోసా కల్పించారు. ఎల్లారెడ్డి ఎమ్మెల్యే మదన్ మోహన్ బాధితులకు అండగా నిలిచి ఆస్తి, ప్రాణ నష్టం జరుగుకుండా చూశారని చెప్పుకొచ్చారు. కష్టం వచ్చినప్పుడు అండగా ఉండే వారే నాయకులని తెలిపారు. బాధితులకు అండగా ఉండి ఎమ్మెల్యే మదన్ మోహన్ ఆదుకున్నారని ఉద్ఘాటించారు ముఖ్యమంత్రి రేవంత్ రెడ్డి. కష్టాల్లో ఉన్నప్పుడు ప్రజలకు తోడుగా ఉండాలని నాయకులకు సూచించారు. ఇవాళ కామారెడ్డి జిల్లాలో సీఎం రేవంత్ రెడ్డి పర్యటించారు. భారీ వర్షాలతో నష్టపోయిన ప్రాంతాలను పరిశీలించి బాధితులకు ధైర్యం చెప్పారు. బురుగిద్ద వద్ద ఇసుక మేటలు వేసిన పొలాలను ముఖ్యమంత్రి పరిశీలించారు. ఈ క్రమంలో తమకు జరిగిన నష్టాన్ని రైతులు వివరించారు. అలాగే, లింగంపేట్లో బ్రిడ్జి పరిస్థితిని పరిశీలించారు. బ్రిడ్జి నిర్మాణానికి పూర్తిస్థాయి ప్రణాళికలు రూపొందించాలని సీఎం ఆదేశించారు. బ్రిడ్జి కమీ చెక్ డ్యామ్ తరహాలో నిర్మించేందుకు సాధ్యాసాధ్యాలను పరిశీలించాలని అధికారులకు సూచించారు. ఈ సందర్భంగా సీఎం రేవంత్ రెడ్డి ప్రసంగించారు. **ప్రత్యేకంగా నిధులు..** ‘చరదలకు మైనర్, మేజర్ ఇంకేషన్ ప్రాజెక్టులు దెబ్బతిన్నాయి. పోచారం ప్రాజెక్టు వరదలకు తట్టుకుని నిలబడి మిమ్మల్ని కాపాడింది. తక్షణమే తాత్కాలిక మరమ్మతులు చేశాం. ప్రత్యేకంగా మీ కష్టాలను, జరిగిన నష్టాలను చూడటానికే ఇక్కడకు వచ్చాం. శాశ్వత పరిష్కారం చేసేందుకు ప్రణాళికలు సిద్ధం చేయాలని అధికారులను ఆదేశించాం. పంటపొలాల్లో ఇసుక మేటలు తొలగించడానికి ప్రత్యేకంగా నిధులు మంజూరు చేస్తాం. పంట నష్టపరిహారం అందిస్తాం. రోడ్లు, ప్రాజెక్టులను మరమ్మతులు చేసేందుకు అధికారులు అంపనాలు రూపొందించాలి. అన్ని సమస్యలు పరిష్కరించే బాధ్యత ప్రభుత్వం తీసుకుంటుంది. క్షేత్రస్థాయిలో పర్యటించి అధికారులు

వరద బాధితులకు బానట్

పూర్తిస్థాయిలో వరద నష్టాన్ని అంచనా వేయాలి’ అని సీఎం రేవంత్ రెడ్డి ఆదేశించారు. **కార్మికులను ఆదుకుంటాం..** ‘చరదలతో’ పేదలు, రైతులు, విద్యార్థులు నష్టపోయారు. విద్యార్థులందరికీ వెంటనే పుస్తకాలు అందజేయాలని ఆదేశించాం. వరదల్లో నష్టపోయిన బీడీ, ఇతర పరిశ్రమ కార్మికులను ఆదుకుంటాం. కొడంగల్ ఎలాగో.. నాకు కామారెడ్డి కూడా అలాగే, అధికారుల అప్రమత్తతతో ప్రాణనష్టం జరగలేదు. సహాయక చర్యల్లో నేతలు, అధికారులు పాల్గొన్నారు. పలు శాఖలను సమన్వయం చేసుకుంటూ సహాయక చర్యలు చేపట్టాం. ముంపు ప్రాంత ప్రజలను కలుసుకునేందుకే ఇక్కడకు వచ్చాం. శాశ్వత పరిష్కారం దిశగా ప్రయత్నాలు చేస్తున్నాం’ అని సీఎం రేవంత్ రెడ్డి పేర్కొన్నారు.

కేసీఆర్ - జగన్లకు బగుస్తున్న ఉచ్చు!

అక్కడ కాలేశ్వరం.. ఇక్కడ మద్యం కుంభకోణం..

వదలని కర్కశులం!

హైదరాబాద్ / అమరావతి : రాజకీయాలు చేయవచ్చు కానీ.. ప్రత్యర్థి పార్టీలు లేకుండా చేయాలని.. వాటిని నిర్మూలం చేయాలన్న ప్రయత్నం అత్యంత ప్రమాదకరం. అది వికటిస్తే ఏ స్థాయిలో ఉంటుందో ఇప్పుడు తెలంగాణ మాజీ సీఎం కేసీఆర్ కు తెలుస్తోంది. సొంత కుమార్తె కవిత ఆరోపణలతో కెసిఆర్ పార్టీ ఇప్పుడు సతమతం అవుతోంది. ఆ పార్టీ అసలు తెలంగాణలో నిలబడుతుందా? లేదా? అన్న అనుమానం కలుగుతోంది. 2023 అసెంబ్లీ ఎన్నికల్లో గౌరవప్రదమైన సీట్లను సాధించింది కేసీఆర్ పార్టీ. కానీ అక్కడకు ఎనిమిది నెలల వ్యవధిలోనే జరిగిన సార్వత్రిక ఎన్నికల్లో ఒక్క సీటు కూడా దక్కలేదు. ఇప్పుడు కాశీశ్వరం ప్రాజెక్టు పుణ్యమా అని ఆ పార్టీలో ప్రకంపనలు రేగుతున్నాయి. ఒకవైపు పార్టీ వతనం అవుతుందగా..

మరోవైపు ఆ కుటుంబం సైతం ప్రజల్లో చులకన అవుతోంది. అయితే ఈ విషయంలో కెసిఆర్ మాదిరిగానే జగన్ పరిస్థితి ఉంది. **టిడిపి కనుమరుగుతో..** తెలంగాణలో తెలుగుదేశం పార్టీ కనుమరుగైతే తప్ప తన పార్టీ బతకదని కెసిఆర్ కు తెలుసు. అందుకే తనకు రాజకీయ జీవితం ఇచ్చిన తెలుగుదేశం పార్టీని సర్వనాశనం చేశారు కేసీఆర్. అలా చేసేదాకా విడిచిపెట్టలేదు కూడా. పోనీ తన మాటను గౌరవించి తెలంగాణ ఇచ్చిన కాంగ్రెస్ పార్టీ నైనా గౌరవంతో చూశారా అంటే అది లేదు. ఆ పార్టీని ఎంత దెబ్బతీయాలో అంతలా తీశారు. చాలా హీనంగా మాట్లాడేవారు. కాంగ్రెస్ పార్టీ నేతలతోనే కాంగ్రెస్కు వెన్నుపోటు పొడిపించిన ఘనత కూడా కెసిఆర్ కే దక్కుతుంది. అందుకే

కాశీశ్వరం

లిక్కర్ నెక్లమ్

కర్కశులం అనేది ఎవ్వరికీ విడిచిపెట్టదు. ఇప్పుడు కెసిఆర్ కు జరుగుతోంది అదే. ముందు ఆ పార్టీ బతుకుతుందా? లేదా? అన్నది చూడాలి. **టిడిపిని వెంటాడిన జగన్..** జగన్మోహన్ రెడ్డి సైతం తెలుగుదేశం పార్టీని పూర్తిగా నాశనం చేయాలని చూశారు. ఆ పార్టీని దారుణంగా దెబ్బతీయాలని ఆయన చేయని ప్రయత్నం అంటూ లేదు. చివరకు ఎన్డీఆర్ కూతురు, చంద్రబాబు సతీమణి భువనేశ్వరి ని నిండు సభలో అవమానించారు. తన సహచరులు దారుణ వ్యాఖ్యలు చేస్తుంటే అడ్డుకునే ప్రయత్నం కూడా చేయలేదు. అంతటితో ఆగకుండా తన తండ్రి సమానుడైన చంద్రబాబును జైల్లో పెట్టించారు. అప్పటి కొందరు కేంద్ర పెద్దల సాయంతో తెలుగుదేశం పార్టీ లేకుండా చేయడానికి వన్నాగం వన్నారు. అయితే ఆయన ఒకటి తలిస్తే.. ప్రజలు ఒకటి తలచినట్లు.. తెలుగుదేశం పార్టీకి విజయం అందించి. జగన్మోహన్ రెడ్డి వన్నాగాన్ని

తిప్పికొట్టారు ప్రజలు. అయితే ఇప్పుడు కర్కశులం జగన్మోహన్ రెడ్డికి సైతం విడిచిపెట్టడం లేదు. ఏ పార్టీని నాశనం చేయాలని చూశారో.. ఏ కూటమి పార్టీలను తక్కువ చేసి మాట్లాడారో.. మీరు నా వెంట్రుక కూడా పీకలేరు అన్నారో.. ఇప్పుడు అదే జరిగింది. కర్కశులం అనేది జగన్మోహన్ రెడ్డికి వెంటాడడం ప్రారంభించింది. **కుంభకోణాలతో..** తెలంగాణలో కేసీఆర్ కు కాశీశ్వరం ప్రాజెక్ట్.. ఏపీలో జగన్మోహన్ రెడ్డికి మద్యం కుంభకోణం.. ఈ రెండు ఇప్పుడు వెంటాడుతున్నాయి. కాశీశ్వరం ప్రాజెక్టుతో కాసులు కొల్లగొట్టారు నాటి పాలకులు. మద్యం కుంభకోణంలో 18 వేల కోట్ల రూపాయల ప్రభుత్వ ఆదాయాన్ని పక్కకు తప్పుంచారు. అందుకే ఇప్పుడు ఏ పార్టీలు నిర్మూలం కావాలని కోరుకున్నారు.. ఇప్పుడు అదే పార్టీలు కర్కశులం రూపంలో వెంటాడుతున్నాయి. కర్క శులం అంటే ఇప్పుడు సరికొత్త నిర్వచనం గా కెసిఆర్, జగన్మోహన్ రెడ్డిలను చూపిస్తున్నారు.

సంపాదకీయం



కవితకు కారు డోర్లు తెరచే ఉన్యాయా ?

తెలంగాణ రాజకీయాల్లో కవిత వ్యవహారం హాట్ టాపిక్ గా మారింది. ఎందుకు అంటే ఆమె డాటర్ ఆఫ్ కేసీఆర్ కాబట్టి అంత ప్రాముఖ్యత. ఆమె ఒకసారి ఎంపీగా మరోసారి ఎమ్మెల్యేగా పనిచేశారు. ఆమె తెలంగాణ జాగృతి పేరుతో ఉద్యమ కాలంలో కొన్ని కార్యక్రమాలు చేసి ఉండవచ్చు కానీ ఆమె లీడర్ షిప్ క్యాలిబ్రీస్ అయితే నిరూపించుకునేలా ఈ మొత్తం రాజకీయ ప్రయాణంలో బలమైన ముద్ర అయితే వేయలేకపోయారు అన్నది వాస్తవం. ఇక ఆమె మీద వేటు పడింది అన్న దాని మీద భూమి ఆకాశం దద్దరిల్లేలా చర్చలు సగుతున్నాయి అంటే ఆమె దిగ్గజ నాయకురాలా అని కాదు కేసీఆర్ కి పేగు బంధం అని అర్థం చేసుకోవాలని అంటున్నారు.


కోలుకోలేని దెబ్బ తీశారా : కవితను లైట్ తీసుకోవాలని మొదట్లో బీఆర్ఎస్ అధినాయకత్వం చూసింది. కానీ ఆమె మాత్రం తన మీద యాక్షన్ కి పెద్దలు దిగేంతవరకూ లాగారు ఆ సంగతి వారికి అర్థమైనా ఎందుకులే వేటు అని కొంత తగ్గి వ్యవహరించారు చివరికి అదే కొంప ముంచింది అని అంటున్నారు. కవిత తాజాగా చేసిన ఆరోపణలు అయితే బీఆర్ఎస్ కూసాలే కదిలించాయి అని అంటున్నారు. ఆమె కేసీఆర్ దేవుడు అంటూనే తనకు ఆ పార్టీలో గిట్టని వారి మీద తీవ్ర స్థాయిలో ఆరోపణలు చేశారు అవి చివరికి మొత్తం బీఆర్ఎస్ పార్టీకే చుట్టుకున్నాయి. కాళేశ్వరం ప్రాజెక్ట్ విషయంలో అవినీతి జరిగింది అన్నది ఆమె డిక్లెర్ చేశారు అని అంటున్నారు. అది జనంలోకి చాలా వేగంగా వెళ్ళిపోయింది అని భావించిన మీదటనే ఆలస్యంగా మేలుకున్న బీఆర్ఎస్ అధినాయకత్వం ఆమె మీద వేటు వేసింది.

ఆమెకు మాత్రమే స్పెషల్ : అయితే కవిత విషయంలో బీఆర్ఎస్ అధినాయకత్వం ఇంకా కొంత ప్రత్యేకతను అభిమానాన్ని చూపించిందా అన్న చర్చ వస్తోంది. ఎందుకు అంటే ఆమె ను పార్టీ నుంచి సస్పెండ్ మాత్రమే చేశారు. ఆమెను ఏకంగా బహిష్కరించలేదు. అలా బహిష్కరించినట్లు అయితే ఆమె ఏ రోజునా తిరిగి పార్టీలో చేరే చాన్స్ ఉండేది కాదు అని అంటున్నారు. అందువల్ల ఆమెకు ఆ చాన్స్ ఇంకా ఇచ్చారు అని అంటున్నారు. ఎందుకంటే ఆమె కేసీఆర్ కుమార్తె కావడమే అని చెబుతున్నారు.

తప్పు తెలుసుకుంటేనే : ఇక కవిత ఏదో ఆవేశంలో ఆగ్రహంతోనే తనకు తెలిసిన విషయాల మీద మాట్లాడుతూ సొంత పార్టీ వారి మీద తన కుటుంబీకుల మీద తీవ్ర విమర్శలు చేశారు. అవే నిజం అని ఆమె భావించడం వల్లనే ఘాటుగా వారి మీద విరుచుకుపడ్డారు. అయితే ఆమె తప్పు తెలుసుకుని కనుక తిరిగి వెనక్కి వేస్తే కారు డోర్లు తెరచి ఉండొచ్చు అన్న సంకేతాలను అయితే ఇచ్చేలాగానే సస్పెండ్ తో సరిపెట్టారా అన్న చర్చ ఉంది.

అగాధం పెరిగితే : అయితే రాజకీయాల్లో విడిపోయినంత సులువుగా కలిసేది ఉండదు. మహారాష్ట్రలో చూస్తే దాదాపుగా ఇరవై ఏళ్ళ తరువాత థాక్రే బ్రదర్స్ తాజాగా కలిశారు. ఈ రెండు దశాబ్దాల పాటు ప్రత్యర్థులు గానే మెలిగారు. ఇక ఏపీలో చూస్తే వైఎస్సార్ ఫ్యామిలీలో అన్నా చెల్లెలు కలహించుకుంటున్నారు. ఇప్పుడు అది కాస్తా బీఆర్ఎస్ కి పాకింది. ఆమె మనసు మార్చుకునేలోగానే ఆమె మీద బీఆర్ఎస్ నేతలు విరుచుకుపడి గాయపరిస్తే ఆమె సమీప భవిష్యత్తులో బీఆర్ఎస్ ముఖం చూడకపోవచ్చు అని అంటున్నారు. ఏది ఏమైనా బీఆర్ఎస్ లో ఒక రాజకీయ సంక్షోభానికి మాత్రం కవిత కారణం కావడం విశేషం

స్థానిక సమరానికి కసరత్తు



పెద్దపల్లి : స్థానిక సమరానికి కసరత్తు వేగవంతమైంది. ఇప్పటికే పల్లె పోరు దిశగా ప్రక్రియ మొదలుపెట్టిన అధికారులు తాజాగా మండల, జిల్లా పరిషత్ ప్రాదేశిక నియోజకవర్గాల వారీగా ఎన్నికల నిర్వహణకు సంబంధించి సమాయత్తం అవుతున్నారు. పంచాయతీ ఓటర్ల ఆధారంగా ఎంపీటీసీ స్థానాల వారీగా ఓటర్లు, పోలింగ్ కేంద్రాలను సిద్ధం చేస్తున్నారు. ఈ నెల 10 తుది ఓటరు జాబితా ప్రచురించనున్నారు. మరోవైపు బీసీలకు 42 శాతం రిజర్వేషన్ల అమలుకు ప్రభుత్వం నిర్ణయించింది. స్థానిక పోరు ప్రక్రియ

ఉపందుకోవడంతో ఆశాపహుల్లో సందడి మొదలైంది.

ఎంపీటీసీ స్థానం తగ్గింది

జిల్లాలో 13 జడ్పీటీసీ, 137 ఎంపీటీసీ స్థానాలున్నాయి. ఒక ఎంపీటీసీ స్థానం తగ్గింది. సింగరేణి పునరావాస రామగిరి మండలం పెద్దంపేట ఎంపీటీసీ స్థానం రద్దయింది. ఇక్కడి నుంచి చాలా మంది ఇతర ప్రాంతాలకు వెళ్లడంతో ఓటర్లు తగ్గారు. ఇక్కడి ఓటర్లను సమీపంలోని జిల్లాలో స్థానంలో విలీనం చేశారు. ప్రతి మండల పరిషత్లో కనీసం అయిదు ఎంపీటీసీ స్థానాలు ఉండాలి. ఈ నెల 6న ఎంపీటీసీ స్థానాలవారీగా ఓటర్లు, పోలింగ్ కేంద్రాల ముసాయిదా జాబితా, 6-8 వరకు అభ్యంతరాలు, వినతులు స్వీకరిస్తారు. 8న రాజకీయ పార్టీల ప్రతినిధులతో సమావేశం, 9లోపు అబసర్వం సిద్ధం రాష్ట్ర ఎన్నికల సంఘం ఆదేశాల మేరకు ప్రాదేశిక పోరుకు సంబంధించి నిర్ణయం సిద్ధం చేస్తున్నారు. పంచాయతీ, ప్రాదేశిక ఎన్నికలకు ఒకే బ్యాలెట్ పేజీలను వినియోగించనున్నారు.

జిల్లాలో 3,989 బ్యాలెట్ పేజీలు అందుబాటులో ఉన్నాయి. ఎన్నికల సిబ్బంది జాబితా రూపొందించారు. 893 ప్రిసైడింగ్(పీవో), అదనపు ప్రిసైడింగ్ అధికారి(ఓపీవో) 2,756 మంది అవసరం కానుంది. జిల్లాలో 573 పోలింగ్ కేంద్రాలుండగా వీటిలో 271 సమస్యాత్మకం, 301 అతి సమస్యాత్మక పోలింగ్ కేంద్రాలుగా నిర్ధారించారు. గత ఎన్నికల్లో అల్లర్లు, ఘర్షణలను దృష్టిలో ఉంచుకుని సమస్యాత్మక ప్రాంతాలుగా నిర్ణయించారు. ఎన్నికల ఏర్పాట్లలో అధికారులు నిమగ్నమవుతుండగా ఆశాపహులు తగిన ఏర్పాట్లు చేసుకుంటున్నారు. మరోవైపు ప్రధాన పార్టీలు వీటిల్లో దృష్టి సారించాయి. క్షీంతరాలు పరిష్కరించి 10న తుది ఓటరు జాబితా విడుదల చేస్తారు.

నిధులు కారవేడి.. నిర్వహణ తీడ'బడి'



కరీంనగర్ : సర్కారు బడుల్లో మౌలిక సదుపాయాలు నెలకొల్పుతూ ప్రభుత్వం విద్యార్థులలో సంస్కరణలు తీసుకొస్తున్నా. నిర్వహణకు నిధులు లేక ఆయా పాఠశాలల నిర్వహణ కొరవడంతోంది. విద్యాసంవత్సరం ప్రారంభమై మూడు నెలలు కావస్తున్నా ఉమ్మడి జిల్లాలోని పాఠశాలలకు ఇప్పటివరకు ఏ నిధులూ రాలేదు. చాక్సీనెల నుంచి పాఠశాలలో చిన్న చిన్న మరమ్మతుల వరకు చెల్లించడానికి పాఠశాలలో నిధులులేవు. ఏటా రెండు పర్యాయాలు నిధులు మంజూరు చేస్తున్న రాష్ట్ర ప్రభుత్వం ఇప్పటివరకు సయాపైసా కూడా అందించలేదు. దీంతో ఆయా బడుల ప్రధానోపాధ్యాయులు వారి జేబుల్లో నుంచి తీసి ఖర్చులు చేయాల్సిన పరిస్థితి నెలకొంది.

రూ.6.17 కోట్లు రావాలి

ఉమ్మడి జిల్లాలో మొత్తం 2367 ప్రభుత్వ పాఠశాలలుండగా, 1.70 లక్షల వరకు విద్యార్థులు చదువుతున్నారు. ఈ ఏడాది ప్రభుత్వం నుంచి రూ.6.17 కోట్ల నిధులు రావాల్సి ఉంది. వీటితోనే పాఠశాలల్లో మైనర్ మరమ్మతులు, స్టేషనరీ, ప్రయోగశాలల సామగ్రి, తాగునీరు,

వివిధ కార్యక్రమాల నిర్వహణ, ఇతర బిల్లుల చెల్లింపులు జరపాలి. పాఠశాలల ప్రారంభం రోజు నాటికి కనీసం సగం నిధులైనా మంజూరు చేసి ఉంటే ఈ పరిస్థితి వచ్చేది కాదని పలువురు ప్రధానోపాధ్యాయులు, ఉపాధ్యాయులు పేర్కొంటున్నారు. ఈ విద్యాసంవత్సరంలో పాఠశాలలకు నిర్వహణ నిధులు మంజూరు కాలేదని, ప్రభుత్వం నిర్ణయం తీసుకోవాల్సి ఉందని ఆయా జిల్లాల విద్యాశాఖ అధికారులు చెబుతున్నారు.

క్రీడలపైనా నిర్వహణ క్రీడలను ప్రోత్సహించేందుకు సర్కారు బడులకు ప్రభుత్వం ఏటా చెల్లించే నిధులు రాలేదు. పరికరాల కొనుగోలు, శిక్షణ కార్యక్రమాల కోసం ప్రాథమిక పాఠశాలకు రూ.5 వేలు, ప్రాథమికోన్నత పాఠశాలకు రూ.10 వేలు, ఉన్నత పాఠశాలకు రూ.25 వేల చొప్పున అందించాలి. మొత్తం రూ.2.44 కోట్లు నిధులు రావాల్సి ఉంది. ఓ వైపు పాఠశాలల క్రీడా సమాఖ్య పోటీలు ప్రారంభమవుతున్నాయి. విద్యార్థులు నష్టపోకుండా ప్రభుత్వం చర్యలు తీసుకోవాల్సిన అవసరం ఉంది.

నిర్వహణ భారం.. ఆగేపోతున్న చక్రం



మిర్యాలగూడ : మండలం సీత్యాతండా గ్రామ పంచాయతీ భవనం ఎదుట నిరుపయోగంగా ఉంచిన గ్రామ పంచాయతీ ట్రాక్టర్ ఇది. గత ప్రభుత్వం తండాను గ్రామ పంచాయతీలుగా మార్చడంతో మిర్యాలగూడ మండలంలో 46 పంచాయతీలు అయ్యాయి. వీటికి భవనాలు నిర్మించి ట్రాక్టర్లను అందించారు. కొంతకాలం బాగానే వసదిన ట్రాక్టర్లు ప్రస్తుతం నిధుల లేమి కారణంగా నిరుపయోగంగా మారాయి. పాత మేజర్ గ్రామ పంచాయతీల్లో పారిశుధ్య అవసరాలకు వినియోగిస్తుండగా.. నూతన గ్రామాల్లో నిధులు లేక మరమ్మతులకు నోచుకోక తప్పవట్టిపోతున్నాయి. జిల్లాలో పల్లె పాలన పడకేసింది. పారిశుధ్య నిర్వహణ, హరితహారం కోసం గ్రామ పంచాయతీతో ట్రాక్టర్తో పాటు సీక్ల ట్యాంకర్లను 2019లో అప్పటి ప్రభుత్వమే బ్యాంకుల ద్వారా రుణాలు ఇచ్చింది సమకూర్చింది. పల్లె రూపురేఖలు మార్చాలన్న సంకల్పంతో గ్రామాల్లో డంపింగ్ యార్డును ఏర్పాటు చేసింది. చెత్తాచెదారం కనిపించకుండా పారిశుధ్య పనులు మురుగు నీరులు శుభ్రం చేయాలని స్పష్టం చేసింది. కానీ నిధుల లేమితో వాహనాల నిర్వహణ భారంతో ప్రస్తుతం ప్రభుత్వ ఆశయం నీరుగారిపోతుంది.

గుర్రంపోడు మండలం చేపూరు గ్రామపంచాయతీ ట్రాక్టరు ఇది. సర్పంచల పాలనాకాలంలో ఇది బాగానే పనిచేసినా.. ఆరు నెలలుగా మూలన పడిందని గ్రామస్థులు చెబుతున్నారు. దీంతో గ్రామంలోని చెత్తను తొలగించటం చాలా ఇబ్బందిగా మారిందని పంచాయతీ సిబ్బంది వాపోతున్నారు. ప్రస్తుతం సర్పిసింగ్ చేస్తే వినియోగంలోకి వస్తుందని పంచాయతీ కార్యదర్శి వినయ్కుమార్ చెబుతున్నారు. నల్గొండ జిల్లాలో గ్రామ పంచాయతీకి జనాభా ఆధారంగా 844 ట్రాక్టర్లు, మినీ ట్రాక్టర్లను, ట్యాంకర్లను సమకూర్చింది. బ్యాంకు రుణాలు(ఈఎంఐ) గ్రామ పంచాయతీనే చెల్లించాల్సి ఉంది. ప్రత్యేకాధికారుల పాలనలో పంచాయతీలకు ట్రాక్టర్ల నిర్వహణ అతిపెద్ద భారంగా మారింది. నిధుల లేమి కారణంగా డిజిల్ కొరత ఉండటంతో అవి నడవడం లేదు. నెలలో పది రోజులు, మరికొన్ని ప్రాంతాల్లో పదిహేను రోజులు ట్రాక్టర్లు నడిపిస్తున్నారు. మరికొన్ని గ్రామాల్లో వాహనాలు మరమ్మతులకు గురి కావడంతో బాగు చేయించే నాథుడు లేక మూలం చేరాయి. దీంతో గ్రామాల్లో అపరిశుభ్రం తాండవిస్తోంది. సొంత నిధులు ఖర్చు చేస్తూ కాలం వెళ్లదీస్తున్నామని పేరు రాయడానికి ఇష్టపడని ఓ కార్యదర్శి ఆవేదన వ్యక్తం చేశారు.

ఉనికి కోసం ఆరాటం

కొత్తగూడెం : ఇప్పటికి రెండుసార్లు బొగ్గు బ్లాకుల వేలంలో పాల్గొనకుండా నేరుగా గనుల కేటాయింపుల కోసం ఎదురుచూసిన సింగరేణి పంథా మార్చుకుంది. వేర్వేరు రాష్ట్రాల్లో విభిన్న రంగాల్లో కాలిమోషన్ సింగరేణి సొంత గడ్డపై ఉనికి కోసం పోరాడుతోంది. కేంద్రం నిర్వహించే గనుల కేటాయింపుల వేలంలో పాల్గొనేందుకు సిద్ధమవుతోంది. త్వరలో దేశంలో 181 బొగ్గు బ్లాకుల వేలానికి కేంద్రం సన్నాహాలు చేస్తోంది. ఇందులో సింగరేణి బొగ్గు బ్లాకులు కూడా ఉన్నాయి. సింగరేణి గనులను ప్రైవేటీకరించబోమని కేంద్రం వలుమార్చు హామీ ఇచ్చినా ఆచరణలో మాత్రం భిన్నమైన పరిస్థితులున్నాయి. ఇప్పటికే రెండు పర్యాయాలు సింగరేణి గనులను వేలంలో పెట్టింది. కొదుగూడెం, సత్తుపల్లి ప్రాంతాల్లో గనులను ప్రైవేటు యాజమాన్యాలు వేలంలో పొందుకున్నా వాటిని ప్రారంభించలేదు. ఈ నేపథ్యంలో వేలంలో పాల్గొనకుండా ఉంటే ఉనికి ప్రమాదం అని భావించిన సింగరేణి, రాష్ట్ర ప్రభుత్వ ఆదేశాలతో వేలంలో పాల్గొననుంది.



కొత్త పట్టంతో తిప్పులు

గనులు, ఖనిజాల అభివృద్ధి, నియంత్రణ చట్టం- 2021 ప్రకారం భాగస్వామి గనులపై పూర్తి అధికారాలు 2021 నుంచి కేంద్ర ప్రభుత్వానికి సిద్ధించాయి. తన వాటా కూడా ఉన్నందున గతంలో సింగరేణి బొగ్గు బ్లాకుల జోలికి కేంద్రం వచ్చేదికాదు. 2014కు ముందు బొగ్గు బ్లాకుల వేలంలో సింగరేణి బ్లాకులను మినహాయించేవారు. కానీ 2016 నుంచి చట్టానికి సవరణలు చేస్తూ చివరగా 2021లో కేంద్రం పార్లమెంటులో ఓ బిల్లును ప్రవేశపెట్టింది. 'ది మైన్స్ అండ్ మినరల్స్ (డెవలప్ మెంట్ అండ్ రెగ్యులేషన్) అమెండ్ మెంట్ బిల్లు 2021' పేరుతో ఆమోదం పొందిన ఈ బిల్లు ప్రకారం ఏ కంపెనీకైనా బొగ్గు బ్లాకును వేలం ద్వారానే కేటాయించాలి. నేరుగా కేటాయింపు పొందితే 14శాతం రాయల్టీ చెల్లించాలి. సవరణ బిల్లు ప్రకారం 2022నుంచి ఇప్పటికి రెండు పర్యాయాలు వేలంలో సింగరేణి గనులనూ చేరుస్తూ వస్తున్నారు. ప్రభుత్వ సంస్థలకు కేటాయించే అవకాశం ఉన్నప్పటికీ అందుకు భిన్నంగా కేంద్రం సింగరేణి గనులను వేలంలోనే పెడుతూ వస్తోంది. 'అనివార్యంగా వేలంలో పాల్గొనే పరిస్థితులు ఏర్పడుతున్నాయి. సింగరేణి భవిష్యత్తును దృష్టిలో ఉంచుకొని వేలంలో పాల్గొనేందుకు రాష్ట్ర ప్రభుత్వ అనుమతిని అడిగాం. ప్రభుత్వం అనుమతితో వేలంలో పాల్గొంటాం. సంస్థను కాపాడుకొంటాం.' ఎన్.బలరాం, సింగరేణి చైర్మన్, మేనేజింగ్ డైరెక్టర్

ఉత్తమ ఫలితాలకు పకడ్బందీ ప్రణాళిక

పాల్వంచ: విద్యార్థుల భవిష్యత్తు తొలిమెట్టు వదో తరగతి. ఇందులో మంచి మార్కులు సాధిస్తే ఎన్నో అవకాశాలుంటాయి. ఈ నేపథ్యంలో ప్రభుత్వ పాఠశాలల్లో వదో తరగతి విద్యార్థులు వార్షిక పరీక్షల్లో ఉత్తమ ఫలితాలు సాధించే దిశగా సెప్టెంబరు 1 నుంచే ముందున్న ప్రణాళిక రూపొందించారు. ఏటా జనవరి నెలలో ప్రత్యేక తరగతులు ప్రారంభించటంతో పది ఫలితాల్లో ఉమ్మడి ఖమ్మం జిల్లా విద్యార్థులు వెనకబడుతున్నారు. ఈ విషయం గమనించిన రాష్ట్ర పాఠశాల విద్య కార్యదర్శి యోగితారాణా ఇదీవల జిల్లా పర్యటనకు వచ్చినప్పుడు సెప్టెంబరు నెల నుంచే ప్రత్యేక తరగతులు నిర్వహించాలని విద్యాశాఖాధికారులకు ఆదేశాలు జారీచేశారు. దీంతో సోమవారం నుంచి ఖమ్మం, భద్రాద్రి జిల్లాలో ప్రత్యేక తరగతులు ప్రారంభమయ్యాయి.

ఉదయం, సాయంత్రం నిర్వహణ

రోజువారీగా ఉదయం 8 గంటల నుంచి తొమ్మిది గంటల వరకు, సాయంత్రం 4:15 గంటల నుంచి 5 గంటల వరకు ప్రత్యేక తరగతులను నిర్వహిస్తారు. ఏ రోజు ఏ సబ్జెక్టు చదవించాలో షెడ్యూల్ విడుదల చేశారు. వారంలో సోమవారం ఉదయం సాంఘికశాస్త్రం, సాయంత్రం తెలుగు, మంగళవారం ఉదయం తెలుగు, సాయంత్రం హిందీ, బుధవారం ఉదయం బయాలజీ, సాయంత్రం ఇంగ్లీష్, గురువారం ఉదయం ఇంగ్లీష్, సాయంత్రం గణితం, శుక్రవారం ఉదయం మ్యాథ్స్, సాయంత్రం ఫిజిక్స్ సైన్స్, శనివారం ఉదయం ఫిజిక్స్ సైన్స్, సాయంత్రం సోషల్ సైన్స్ చదివించాలి. సందేహాల నివృత్తికి ఆయా సబ్జెక్టు టీచర్లు అందుబాటులో ఉండాలి.



వచ్చే నెల 10లోపు..

వదో తరగతి నిలబెట్టే అక్టోబరులో 10వ తేదీలోపు పూర్తి చేయాలి. ఈ క్రమంలో తరగతుల నిర్వహణపై పాఠశాల ప్రధానోపాధ్యాయులు, కేజీటీపీ ప్రత్యేక అధికారులు ప్రత్యేక చొరవ తీసుకోవాలి. వార్షిక పరీక్షలు ప్రారంభమయ్యే ముందు రివిజన్ తరగతులు, ప్రీ పైన్ లో పరీక్షలు నిర్వహించాలి. ప్రత్యేక తరగతులకు వంద శాతం విద్యార్థులు హాజరయ్యేలా చూడాలి. ప్రత్యేక తరగతులను తరగతి గదిలో మాత్రమే నిర్వహించాలి. గ్రీన్ బోర్డులతో పాటు డిజిటల్ బోర్డులను ఉపయోగించాలి. బృంద చర్యలు చేసుకొనే వెసులుబాటు కల్పించాలి. జిల్లాల వారీగా వదో తరగతి ప్రత్యేక తరగతుల నిర్వహణకు ఆదేశాలు జారీ అయ్యాయి. ఎంతటంతో పాటు ఆయా ప్రధానోపాధ్యాయులకు సమాచారాన్ని అందించాం. వంద శాతం ఫలితాల కోసం పకడ్బందీ ప్రణాళికతో ముందుకెళ్తున్నాం. విద్యార్థుల తల్లిదండ్రుల్లో ప్రభుత్వ పాఠశాలలపై నమ్మకం కలిగేలా శ్రమిస్తాం. అల్పాహారం విషయాన్ని ఉన్నతాధికారులకు నివేదిస్తాం.బి.నాగలక్ష్మి, డి.ఈ.ఓ, భద్రాద్రి

హైద్రాబాద్ పాతాళగంగ

జగిత్యాల : జిల్లాలో జులై నెలాఖరున 4.49 మీటర్లుగా ఉన్న సగటు భూగర్భ జలమట్టం.. గత నెలాఖరు వచ్చేసరికి 3.61 మీటర్లుగా నమోదైంది. జిల్లాలో జూన్ 1 నుంచి ఇప్పటివరకు 683 మిల్లీమీటర్ల వర్షం కురవాల్సి ఉండగా.. 3 శాతం అధికంగా 700.8 మి.మీ వర్షపాతం నమోదు కావడం, ఆయకట్టుకు శ్రీరామసాగర్ ప్రాజెక్టు నీరు రావడంతో సగటు భూగర్భ జలమట్టం పెరిగింది. నెల రోజుల్లోనే 0.88 మీటర్లు పెరగడంతో అన్నదాతలు హర్షం వ్యక్తం చేస్తున్నారు.



99 శాతం సాగు

ఈ వానాకాలంలో 3,86,510 ఎకరాల్లో అన్ని రకాల పంటలను సాగు చేస్తారని అంచనాకాగా ఇప్పటివరకు 99.86 శాతంగా.. 3,85,955 ఎకరాల్లో అన్ని రకాల పంటలను విత్తుకున్నారు. ఈనెల మొదటి 15 రోజుల్లో పైర్ల సాగుకు అదను ఉండటంతో సాగు విస్తీర్ణం వందశాతం దాటనుంది. ప్రధాన పంట అయిన వరిలో ఇప్పటికే 3.13 లక్షల ఎకరాల్లో నాట్లు పూర్తి చేశారు. కాగా ఈ మాసంలోనూ వర్షాల అంచనా, ఆయకట్టుకు కాలువ నీరు వస్తుండటంతో సగటు భూగర్భ జలమట్టం కనిష్ఠ స్థాయిలో కొనసాగనుంది. దీంతో వానాకాలం పంటల పూర్తితోపాటు.. యాసంగి పైర్ల సాగుకు ఉపకరించనుందని భూగర్భ జలవనరులశాఖ అధికారి నాగరాజు తెలిపారు. ప్రాజెక్టులు, నదీ పరివాహకాల్లో వరదలు కొనసాగుతుండటం కలిసి వస్తోందని.. సాగుకు నీటి ఇబ్బంది ఉండదని వివరించారు.

ఆకృతి లేకుండానే అంతీస్తులు

ఖమ్మం: సాంకేతిక విద్యనభ్యసించిన యువతకు ఉపాధి కల్పించాలన్న సమస్యత లక్ష్యంతో ప్రభుత్వం ఐటీహెచ్ విస్తరణకు శ్రీకారం చుట్టింది. నెలలు గడుస్తున్నా రెండో దశ పనుల్లో ఆశించిన పురోగతి లేదు. నిరంతరం పర్మవేక్షించాల్సిన రాష్ట్ర మౌలిక సదుపాయాల కల్పన సంస్థ(టీజీఐఐసీ) అధికారులు చుట్టపు చూపుగా వచ్చి వెళ్తున్నారు. భవనానికి ఏ ఏ హంగులు కల్పించాలి, ఎలా నిర్మించాలో తెలిపే డిజైన్ లేక గుత్తదారు సంస్థ ప్రతినిధులు తలపట్టుకుంటున్నారు. గ్రాండ్‌ఫ్లోర్ నమూనాతో జీం2 వరకు నిర్మించి నిరీక్షిస్తున్నారు. ఇది ఖమ్మం జిల్లాకేంద్రంలోని ఐటీ హెచ్-2 నిర్మాణ దుస్థితి.

ఆగుతూ.. సాగుతూ..

ఖమ్మం నగరాన్ని ఐటీకి నిలయంగా మార్చాలనే లక్ష్యంతో గత ప్రభుత్వం సకల వంగులలో ఐటీ హెచ్-1 నిర్మించింది. ఇదీ సత్ఫలితాలివ్వటంతో మరికొన్ని కంపెనీలను రప్పించి మరింతమంది నిరుద్యోగులకు ఉపాధి కల్పించాలని సంకల్పించింది. 2021, ఏప్రిల్ 2న ఐటీహెచ్-2కు శంకుస్థాపన చేయగా.. ఏడాదిలోపు పూర్తి చేయాలని గడువు విధించారు. రూ.32 కోట్లతో జీప్లన్ 6 భవనం నిర్మించాల్సి ఉంది. శంకుస్థాపన చేసిన 22 నెలల తర్వాత బెందరు ఖరారు చేసి గుత్తేదారుకు బాధ్యతలు అప్పగించారు. ఏళ్లు గడుస్తున్నా.. భవనం తుదిరూపు దాల్చలేదు.

పనులిక్కడే.. అధికారులక్కడ

జిల్లాకేంద్రంలో టీజీఐఐసీ జోన్ కార్యాలయం ఉన్నా నిర్మాణ బాధ్యతలను వరంగల్ జోనల్ మేనేజర్‌కు అప్పగించారు. వీరు ఏఈ, డిజీని వంటించి మమ అనిషిస్టునార్‌నే ఆరోపణలున్నాయి. జీం6లో సగం పనులూ పూర్తికాలేదు. బిల్లులు రావడం లేదని రెండు నెలలపాటు ఆపేశారు. రాష్ట్ర ప్రభుత్వం నిధులు విడుదల చేయడంతో గత నెల 24 నుంచి మళ్లీ మొదలయ్యాయి. ఇప్పటివరకు గ్రాండ్‌ఫ్లోర్ ఎలా ఉండాలో తెలిపే డిజైన్ మాత్రమే ఇవ్వడంతో దాని ఆధారంగా మరో రెండు అంతస్తులు కట్టామని, పైఅంతస్తులు ఎలా కట్టాలో అర్థకావడం లేదని గుత్తేదారుల సంస్థ ప్రతినిధులు చెబుతున్నారు. ఇప్పుడు నిధులున్నా.. డిజైన్ లేకపోవడం అటంకంగా మారింది. అంతస్తులతో పాటు కింది భాగం నుంచి గోడలు నిర్మించాల్సి ఉంది. ఈ ఇంకా మొదలుకాలేదు. జులై వరకు గడువు ఉండగా దాన్ని డిసెంబరు వరకు పెంచారు. ఆలోపు పూర్తయ్యే పరిస్థితి లేదు. త్వరగా పూర్తిచేస్తే.. కంపెనీలు వచ్చేవని, తమకు ఉద్యోగాలు దత్తవని వందలాది మంది నిరుద్యోగులు ఎదురుచూస్తున్నారు.

త్వరలో డిజైన్ రానుంది..
స్వామి, జోనల్ మేనేజర్, టీజీఐఐసీ వరంగల్‌భవనం
డిజైన్ చేసే కన్సల్టెంట్(గుత్తేదారు)కు కిడ్నీ దెబ్బతింది. రెండంతస్తుల వరకు



డ్రాయింగ్ ఉంది. మూడో అంతస్తుకు లేదు. డ్రాయింగ్ ఆలస్యం కావడంతో పాత కన్సల్టెంట్ మరొకరి సాయంతో డిజైన్ రూపొందిస్తున్నారు. మూడు, నాలుగు రోజుల్లో రానుంది. డిసెంబరులోపు భవన నిర్మాణం పూర్తిచేస్తాం.

ఆటలపై.. చిగురిస్తున్న ఆశ!

చేగుంట: ప్రభుత్వ పాఠశాలల్లో వ్యాయామ ఉపాధ్యాయులు ఉంటే విద్యార్థులు ఆటలు ఆడే అవకాశం ఉంటుంది. ప్రస్తుతం చాలా పాఠశాలల్లో పీఈటీ పోస్టులు లేకపోవడంతో చిన్నాదులు ఆటలకు దూరమవుతున్నారు. ఈ విషయాన్ని గ్రహించిన ముఖ్యమంత్రి రేవంత్‌రెడ్డి ప్రతి పాఠశాలల్లో క్రీడలకు ప్రాధాన్యమివ్వాలని, అవసరమైతే కాంక్రీట్‌కు విధానంలో వ్యాయామ ఉపాధ్యాయులను నియమించే అంశాన్ని పరిశీలించాలని విద్యాశాఖకు సూచించారు. ఈ ఆదేశాలను అమలు చేస్తే జిల్లాలో పీఈటీలు లేని జడ్పీ, ప్రాథమికోన్నత పాఠశాలలకు మేలు జరుగుతుంది.

రాణింపాదంట్: క్రీడల్లో రాణింపాదంట్ ప్రత్యేక శిక్షణ అవసరం. వ్యాయామ ఉపాధ్యాయుల తర్రీదులో సాధన చేస్తే నైపుణ్యాలు పెంచుకునే అవకాశం ఉంటుంది. జిల్లాలో ఎంతో పంది ప్రతిభగల విద్యార్థులు ఉన్నా, సరైన తోడ్పాటు లేక ముందుకు సాగలేకపోతున్నారు. జాతీయ పండుగల సమయంలో మాత్రమే నాచుమాత్రంగా ఆటలు ఆడిస్తున్నారు. జిల్లాలో పలు జడ్పీ ఉన్నత పాఠశాలల్లో పీఈటీ పోస్టులే లేవు. ఇక ప్రాథమికోన్నత పాఠశాలల్లో అదే పరిస్థితి. జడ్పీ ఉన్నత పాఠశాలల్లో 6 నుంచి వదో తరగతి వరకు ఉన్నా, అటల్ ప్రావీణ్యం చూపడంలేదు. ఎన్‌జీఎఫ్ క్రీడల్లో మండల స్థాయిలో ఆడుతూ.. ఓటమి చెంది నిరాశతో ఇంటిముఖం వదుతున్నారు. అదే వ్యాయామ ఉపాధ్యాయులు ఉంటే వారు క్రీడల్లో కలిసమైన శిక్షణ ఇస్తూ ప్రోత్సహిస్తున్నారు. ప్రస్తుతం జిల్లాలో పీడీలు, పీఈటీలు ఉన్న పాఠశాలల సంకే ఎక్కువ మంది జిల్లా, రాష్ట్ర, జాతీయ స్థాయి పోటీల వరకు ఎదుగుతున్నారు. పీఈటీ పోస్టులను మంజూరు చేయాలని కోరుతున్నా ఇప్పటివరకు ప్రభుత్వాలు పట్టించుకోలేదు. తాజాగా సింపి ఆదేశాలు అమలైతే చిన్నారలకు మేలు జరగనుంది. జిల్లాలో వ్యాయామ ఉపాధ్యాయుల వివరాలు
జడ్పీ ఉన్నత పాఠశాలలు: 146
ప్రాథమికోన్నత: 128
పీడీలు ఉన్న పాఠశాలలు: 61
పీఈటీలు ఉన్నవి : 8
ఖాళీగా ఉన్నవి: 2
పార్ట్‌టైం ఇన్‌స్ట్రక్టర్లు (పీడీలు): 15
పీఈటీ పోస్టులు లేని జడ్పీ పాఠశాలలు: 62
పీఈటీ పోస్టులు లేని యూపీఎస్‌లు: 128

ట్రాఫిక్ చీక్రబంధంలో మహిళగరం



హైదరాబాద్: ఐదోరోజు కావటంతో అధికశాతం మండప నిర్వాహకులు గణపతుల ఊరేగింపుతో బయల్దేరారు. కావడం, వివాదుకుల ఊరేగింపులతో మహానగరం ట్రాఫిక్ చీక్రబంధంలో విలవిల్లాడింది. సాధారణ సమయాల్లో అరగంట పట్టే ప్రయాణం గంటన్నర వెచ్చించాల్సి వచ్చిందని వాహనదారులు తెలిపారు.

ఉత్పత్తిలో వెనుకంజ



గోదావరిఖని: సింగరేణి సంస్థ ఆగస్టు నెలలో నిర్దేశించిన బొగ్గు ఉత్పత్తి లక్ష్యాన్ని చేరుకోలేదు. లక్ష్యానికి 8.2 లక్షల టన్నుల వెనుకంజలో ఉంది. గత నెలలో కురిసిన వర్షాలకు ఉపరితల గనుల్లో బొగ్గు ఉత్పత్తిపై ప్రభావం పడింది. దీంతో 4.82 మిలియన్ టన్నుల బొగ్గు ఉత్పత్తి లక్ష్యానికి 4.00 మిలియన్ టన్నులు మాత్రమే సాధించింది. దీని ప్రభావం అయిదు నెలల బొగ్గు ఉత్పత్తిపై కూడా పడింది. గడిచిన అయిదు నెలల్లో సంస్థ 25.64 మిలియన్ టన్నుల బొగ్గు ఉత్పత్తికి గాను 24.19 మిలియన్ టన్నులు మాత్రమే సాధించింది. దీంతో 1.45 మిలియన్ టన్నుల బొగ్గు ఉత్పత్తి వెనుకంజలో ఉంది. సింగరేణి వ్యావస్థా 94 శాతం బొగ్గు ఉత్పత్తి మాత్రమే సాధించింది.**మూడు డివిజన్లలో వంద శాతం**
సింగరేణి వ్యావస్థాగా మూడు డివిజన్‌లు మాత్రమే వంద శాతం బొగ్గు ఉత్పత్తి సాధించాయి. ఆగస్టు నెలలో కొత్తగూడెం, ఆర్డీ-1, 2, డివిజన్‌లు మాత్రమే వంద శాతం బొగ్గు ఉత్పత్తి సాధించాయి. అయిదు నెలల ఉత్పత్తిలో కూడా కొత్తగూడెం, ఆర్డీ-2, మణుగూరు డివిజన్‌లు

మార్గాల్లో సాయంత్రం వరకు పెద్దఎత్తున వాహనరద్దీ కనిపించింది. దీని ప్రభావంతో రాయదుర్గం, టోలిచౌకి, లక్ష్మీకపూల్, ఖైరతాబాద్ వరకూ వాహనాలు బారులు తీరాయి.

గ్రేటర్‌లో నిమజ్జనం సందర్భంగా మూడు విడతల్లో 14,486 మంది పాఠశుద్ధు సిబ్బంది పనిచేయనున్నారు. నగరంలో 303 కిలోమీటర్ల ప్రధాన రోడ్డు మార్గంలో ఊరేగింపు సజావుగా సాగేలా ఏర్పాట్లుపూర్తి చేశారు. ంజురేగింపు మార్గాల్లో గుంతలు పూడ్చగతో పాటు ఆ మార్గాల్లో చెత్త వేయడానికి గార్బేజీ పాయింట్లు ఏర్పాటు చేశారు.జీహెచ్‌ఎస్ కమిషనర్ ఆర్.వి.కర్ణెన్ నెక్లెస్‌రోడ్డు మార్గంలో నిమజ్జన ఏర్పాట్లను పరిశీలించారు.

పోలీసు యంత్రాంగం సిద్ధం

ఈ నెల 6న మహానిమజ్జన ఘట్టం విజయవంతంగా పూర్తిచేసేందుకు పోలీసు యంత్రాంగం సిద్ధమైంది.

నగర కొత్త్యాల్ సీవీ ఆనంద్ స్వయంగా అధ్వరాలి వినాయక విగ్రహ మండపాలను ఆకస్మికంగా నందర్పించి భద్రత ఏర్పాట్లను పరిశీలిస్తున్నారు.

ఖైరతాబాద్‌లో కొలువుదీరిన బడా గణనాథుడి దర్శనానికి లక్షలాది మంది భక్తులు వస్తున్నారు. మహాగణపతి నిమజ్జనం చూసేందుకు సైతం భారీగా జనం వచ్చే అవకాశం ఉండటంతో పోలీసులు అందుకు తగ్గట్లు ఏర్పాట్లు చేస్తున్నారు.

ఖైరతాబాద్, ట్యాంక్‌బండ్, రవీంద్రభారతి, బేగంబజార్ వరినర ప్రాంతాల్లో భద్రతకు సుమారు 3 వేల మంది పోలీసులను కేటాయించినట్లు సమాచారం. అవసరమైతే రంగంలోకి దింేసేందుకు అదనపు బలగాలను సిద్ధంగా ఉంచారు నగరం, శివారు ప్రాంతాల నుంచి ట్యాంక్‌బండ్ వరకూ ఊరేగింపు జరిగే మార్గాల్లో విద్యుత్ తీగలు, చెట్లకొమ్మలు, ఆక్రమణలను తొలగిస్తున్నారు.

ముందు ఒక ముఠా.. వెనకాలే అసలు ఆట!

సత్తుపల్లి : సత్తుపల్లి నియోజకవర్గంలో ఇసుక దందా జోరుగా సాగుతోంది. అక్రమార్కనే ధ్యేయంగా ఏపీ, తెలంగాణకు చెందిన కొందరు ఏపీలోని కృష్ణా, గోదావరి నదుల నుంచి ఇసుకను సత్తుపల్లికి తరలిస్తున్నారు. వేంసూరు, సత్తుపల్లి, పెనుబల్లి మండలాల పోలీసుల దాడుల్లో లారీలు పట్టుబడుతున్నా ఏమాత్రం లెక్కచేయకుండా నిరంతరం ఇసుక దందా కొనసాగిస్తూనే ఉన్నారు. ఇందిరమ్మ ఇళ్ల పేరుతో తరలిస్తున్న ఇసుకనూ ఇతర గుత్తేదార్లు, బిల్లర్లకు రవాణా చేస్తూ భారీగా సామ్మ్య దండుకుంటున్నారు.

అధిక లోడుతో ఇసుక తరలిస్తూ..

30 టన్నుల సామర్థ్యం ఉన్న టిప్పుర్లలో, లారీల్లో 50 టన్నుల వరకూ ఇసుక తరలిస్తున్న వాహనాలను ఇటీవల సత్తుపల్లి, వేంసూరులలో ఎంవీఐ దాడులుచేసి కేసులు నమోదు చేశారు. సత్తుపల్లి, పెనుబల్లి మండలాల్లో 8 లారీలపై కేసులు నమోదు చేసినట్లు అధికారులు తెలిపారు. అధిక లోడుతో రోడ్లు సైతం శిధిలమవుతున్నాయి.

ఆక్రష 150.. ఇక్కడ 1300

ఏపీలో ఇసుక టన్ను రూ.150కి కొనుగోలు చేస్తూ సత్తుపల్లి, చుట్టుపక్కల ప్రాంతాల్లో టన్ను రూ.1100 నుంచి రూ.1300 వరకు విక్రయిస్తున్నారు. అక్రమ వ్యాపారంలో లారీల యజమానులకు వినియోగదారులకు మధ్య దళారీలు పుట్టుకూరావడంతో దండా మరింత పెరిగిపోయింది. దళారులు ఇసుక లారీలకు ఒక్కో ట్రిప్పునకు రూ.5వేల నుంచి రూ.6 వేల వరకు కమీషన్ను దండుకొంటున్నారు.



వేంసూరు మీదుగా పలు దారుల్లో..

ఏపీలోని విజయవాడ నుంచి ఇసుకను పలు మార్గాల ద్వారా వేంసూరు మీదుగా తరలిస్తున్నారు. అడపాదడపా వేంసూరు పోలీసులు కేసులు నమోదు చేస్తున్నా.. రవాణా ఆగడంలేదు. ఎక్కువగా రాత్రుళ్లు తరలుతున్న లారీలకు ఎస్కార్డ్‌గా కొందరు వ్యక్తులు ముందుగా ప్రయాణిస్తూ పోలీసులు లేరని నిర్ధారించాక రవాణా సాగుతోంది. కేసులు నమోదు చేస్తే పలుకుబడితో కొందరు తప్పించుకుంటున్నారన్న ఆరోపణలున్నాయి. పోలీసులు, టాస్క్‌ఫోర్స్ యంత్రాంగం కేవలం లారీలపైనే కాకుండా దళారీ వ్యవస్థనూ నిరోధించి ఇసుక అక్రమ రవాణాను అడ్డుకోవాలని పర్యవరణ ప్రేమికులు కోరుతున్నారు. సత్తుపల్లి సబ్‌డివిజన్ పరిధిలో ఇసుక అక్రమ రవాణాపై నిఘా ఉంచామని, అక్రమంగా ఇసుక తరలిస్తున్న లారీలు, టిప్పుర్లపై పలుమార్లు కేసులు నమోదు చేశామని ఏసీబీ ఎ.రఘు తెలిపారు. ప్రస్తుతం పలు మార్గాల్లో గస్తీని పెంచి అక్రమ రవాణాను అడ్డుకుంటామన్నారు.

రెండు దశాబ్దాల ఎదురుచూపులు

ఖమ్మం: పూర్తి మెట్ల ప్రాంతమైన కామేపల్లి, రఘునాథపాలెం మండలాల్లో చెరువులు నింపి సుమారు 3వేల ఎకరాల ఆయకట్టుకు నీరందించేందుకు ఉద్దేశించిన బుగ్గవారు ప్రాజెక్టు 20 ఏళ్లుగా కాగితాల్లోనే మగ్గుతోంది. ఉన్నత స్థాయిలో హైద్రాలిక్ క్షియరెన్స్‌లు వచ్చినా ప్రాజెక్టు నిర్మాణం కొలిక్కిరావటం లేదు. బుగ్గవారు ప్రాజెక్టు నిర్మాణంలో భాగంగా గ్రాబిటీ ద్వారా నీరు మల్లించేందుకు కాలువలు తవ్వాలని, ఇందుకు భూసేకరణ చేయాలని గత ప్రభుత్వ హయాంలో అధికారులు ప్రతిపాదించారు. రూ.40 కోట్ల అంచనాతో బెండర్లు నిర్మిపించారు. 25 కి.మీ. పొడవున కాలువలు తవ్వేందుకు సుమారు 100 ఎకరాలకు పైగా భూసేకరణ చేయాల్సి ఉండగా రైతులు అంగీకరించలేదు. భూములివ్వమని ఏజెన్సీలో గిరిజనులు ససీమిరా మొందికేశారు. ఈ సేవధ్యంలో వ్యవసాయ శాఖ మంత్రి తుమ్మల నాగేశ్వరరావు భూసేకరణకు ప్రత్యామ్నాయంగా పైపులైన్లు నిర్మించి నీటిని తరలించే అవకాశాలు పరిశీలించాలని ఇటీవల ఆదేశించారు. భూమిలో పైపులైన్ నిర్మించి నీటిని మల్లించేందుకు తాజాగా రూ.97 కోట్ల అంచనాతో ప్రతిపాదన రూపొందించి పంపించారు. **గత ప్రతిపాదనలు రద్దు..**
గత ప్రభుత్వ హయాంలో బెండర్లు దక్కించుకున్న ఖమ్మంకు చెందిన గుత్తేదారు ఇటీవల ఒప్పందం రద్దు చేయాలని అధికారులకు లేఖ అందించారు. ఈ వేరకు నీటిపారుదల శాఖ అధికారులు నివేదిక పంపారు. ఇదే సమయంలో ప్రాజెక్టు నూతన ప్రతిపాదనలా ప్రభుత్వానికి అందించారు. ఇప్పటికే ప్రాజెక్టు నిర్మాణానికి గతంలో మంజూరు చేసిన రూ.40 కోట్లు అందుబాటులో ఉన్నాయి.



ప్రాజెక్టు స్వరూపం

సింగరేణి మండలం గేట్ కారేపల్లి సమీపంలో బుగ్గవారుపై చెక్‌డ్యాం నిర్మించాలి. అక్కడి నుంచి నీటిని కామేపల్లి, రఘునాథపాలెం మండలాల్లో 31 చెరువులకు మల్లించటం ద్వారా సుమారు 3వేల ఎకరాల ఆయకట్టు స్థిరీకరణ అవుతుంది. కామేపల్లి మండలంలో పింజరమడుగు, సెమలిపురి, గోవింద్రాల, కొమ్మనేపల్లి, రఘునాథపాలెం మండలం కోటపాడు, పాపటపల్లి, కోయచెలక, శివాయిగూడెం, రఘునాథపాలెం, మంచుకొండ, బూడిదంపాడు తదితర గ్రామాల్లోని చెరువుల్లోకి నీటిని మల్లిస్తారు. ఇందుకు 38 కి.మీ. పొడవైన పైపెలైన్ నిర్మించనున్నారు.

ప్రధానంగా కామేపల్లికి..

సాగునీటి వసతి లేని రఘునాథపాలెం మండలంలో మంచుకొండ ఎత్తిపోతల రూపంలో 30పైచిలుకు చెరువులకు సాగర్ నీరు అందించే పనులు కొలిక్కి వస్తున్నాయి. ఈ ఎత్తిపోతలలో లబ్ధి పొందే కొన్ని చెరువులు పూర్వు బుగ్గపాడు ప్రాజెక్టు పరిధిలో ఉన్నా రెండు పథకాల రూపంలో కరవు నేలకు రెండు పంటలా నీరందే అవకాశం ఉంది. అంతకంటే ముఖ్యంగా ఎలాంటి నీటి వనరులేని కామేపల్లి రైతులకు బుగ్గపాడు ప్రాజెక్టు ఎంతో అవసరం.



కిరాతక తండ్రి..

ముగ్గురు పిల్లల్ని చంపేసి.. ఆపై ఆత్మహత్య

వెల్లండ్ గ్రామీణుడు: నాగర్ కర్నూల్ జిల్లాలో ఘోరం జరిగింది. తన ముగ్గురు పిల్లలపై పెట్రోల్ పోసి నిప్పంటించిన కిరాతక తండ్రి.. ఆపై తాను ఆత్మహత్యకు పాల్పడ్డాడు. పోలీసులు తెలిపిన వివరాల ప్రకారం.. ఏపీలోని ప్రకాశం జిల్లా యర్రగొండపాలేం మండలం పెద్దబోయపల్లికి చెందిన గుత్తా వెంకటేశ్వర్లు, దీపిక దంపతులు. వీరికి కుమార్తెలు మోక్షిత (8), వర్షిణి (6), శివధర్మ (4) ఉన్నారు. భార్యతో కలహాల నేపథ్యంలో గత నెల 30న కుమార్తెలు, కుమారుడిని తీసుకుని వెంకటేశ్వర్లు శ్రీశైలం వెళ్లాడు. అక్కడి నుంచి అదేరోజు రాత్రి పిల్లలను తీసుకుని తెలంగాణలోని నాగర్ కర్నూల్ జిల్లా అచ్చంపేట మండలం హాజిపూర్ కు వెళ్లాడు. 31న ఉప్పునుంతల మండలం సూర్యతండా సమీపంలో చిన్నకుమార్తె వర్షిణి, కుమారుడు శివధర్మపై పెట్రోల్ పోసి నిప్పంటించాడు. ఆ తర్వాత కల్వకుర్తి

మండలం తాండ్ర సమీపంలో పెద్దకుమార్తె మోక్షితను కూడా అదే తరహాలో చంపేశాడు. అనంతరం కల్వకుర్తి పట్టణానికి వెళ్లి పురుగుల మందు కొనుగోలు చేసి తాగాడు. వెల్లండ్ మండలం పెద్దాపుర్ శివారు బూరకుంట వద్ద బుధవారం ఉదయం వెంకటేశ్వర్లు మృతదేహం లభ్యమైంది. వెంకటేశ్వర్లు మృతదేహం లభ్యం కావడంతో అతడి సోదరుడు మల్లికార్జునరావు ఇచ్చిన ఫిర్యాదు మేరకు వెల్లండ్ ఎస్సై కురుమూర్తి కేసు నమోదు చేసి దర్యాప్తు చేపట్టారు. ముగ్గురు చిన్నారుల ఆచూకీ కోసం గాలింపు చేపట్టారు.

సీసీ కెమెరాలు పరిశీలించారు. దర్యాప్తులో భాగంగా హైదరాబాద్-శ్రీశైలం జాతీయరహదారికి ఇరువైపులా ప్రత్యేక బృందాలు గాలింపు కొనసాగించాయి. ఈ క్రమంలో కాలిపోయిన స్థితిలో చిన్నారుల మృతదేహాలు లభ్యమయ్యాయి.



కామారెడ్డి జిల్లాలో సీఎం రేవంత్ పర్యటన

కామారెడ్డి జిల్లాలో రేవంత్ రెడ్డి పర్యటన.. దెబ్బతిన్న వంతెనను పరిశీలించిన సీఎం

లింగంపేట: ఇటీవల కురిసి భారీ వర్షాలతో తీవ్రంగా దెబ్బతిన్న కామారెడ్డి జిల్లాలో తెలంగాణ సీఎం రేవంత్ రెడ్డి పర్యటించారు. లింగంపేట మండలంలో వరద ప్రభావిత ప్రాంతాల్లో పర్యటించి ప్రస్తుత పరిస్థితిపై ఆరా తీశారు. కుర్చులో వరదలకు దెబ్బతిన్న ఆర్ అండ్ బి వంతెనను పరిశీలించారు. వరదల సమయంలో వంతెన పరిస్థితిపై ఏర్పాటు చేసిన ఫోటో ఎగ్జిబిషన్ ను పరిశీలించి అధికారులతో మాట్లాడారు. తాత్కాలిక మరమ్మత్తులతో సరిపెట్టకుండా వంతెన నిర్మాణానికి పూర్తిస్థాయి ప్రణాళికలు సిద్ధం చేయాలని అధికారులను సీఎం ఆదేశించారు. భవిష్యత్తులో ఇలాంటి పరిస్థితులు తలెత్తకుండా బ్రిడ్జ్ కమ్ బ్యారేజీ లేదా బ్రిడ్జ్ కమ్ చెక్ డ్యామ్ తరహాలో నిర్మించేందుకు సాధ్యాసాధ్యాలను పరిశీలించాలన్నారు. పూర్తిస్థాయి అంచనాలతో వంతెన నిర్మాణానికి ప్రతిపాదనలు సిద్ధం చేయాలని అధికారులను రేవంత్ రెడ్డి ఆదేశించారు.



హరిశ్చంద్రాపుర అనుచిత వ్యాఖ్యలు చేస్తే సహించం

మెదక్: కల్వకుంట్ల కవితను సస్పెండ్ చేస్తూ తమ పార్టీ అధినేత కేసీఆర్ తీసుకున్న నిర్ణయాన్ని స్వాగతించుమని భారత రాష్ట్ర సమితి నేత, మాజీ డిప్యూటీ స్పీకర్ పద్మా దేవేందర్ రెడ్డి అన్నారు. శాసనసభలో కాశీశ్వరంపై కాంగ్రెస్ డొల్లతనాన్ని మాజీ మంత్రి హరిశ్చంద్రాపుర ఎండగట్టారని పేర్కొన్నారు. సీఎం రేవంత్ రెడ్డి కాళ్లను ఆయన మొక్కుంటూ కవిత ఆరోపించడం బాధ కలిగించిందని తెలిపారు. “హరిశ్చంద్రాపురపై అనుచిత వ్యాఖ్యలు చేస్తే సహించేది లేదు. కవిత గతంలో రౌండ్ టేబుల్ సమావేశం పెట్టినా పార్టీ నేతలకు సమాచారం ఇవ్వలేదు. సీఎం రేవంత్ రెడ్డి డైరెక్షన్ లో ఆమె వెళ్తున్నారు. కేసీఆర్ కుమార్తెగా గౌరవాన్ని నిలుపుకోలేకపోయారు. కవిత తన గొయ్యి తానే తప్పుకున్నారు” అని పద్మా దేవేందర్ రెడ్డి వ్యాఖ్యానించారు.



పామాయిల్ పై సుంకాల తగ్గింపుతో రైతులకు తీవ్ర నష్టం: భట్టి విక్రమార్క

దిల్లీ: రాష్ట్రంలోని ఆర్థిక పరిస్థితులు, రుణాలు తదితర అంశాలపై కేంద్ర ఆర్థికశాఖ మంత్రి నిర్మలా సీతారామన్ ను తెలంగాణ డిప్యూటీ సీఎం భట్టి విక్రమార్క, తుమ్మల నాగేశ్వరరావు కలిసి వివరించారు. పామాయిల్ పై తగ్గించిన సుంకాల వల్ల రాష్ట్ర రైతులు తీవ్రంగా నష్టపోతారని వివరించినట్లు మంత్రులు తెలిపారు. రాష్ట్రంలో కొత్తగా ఏర్పాటు చేయనున్న విద్యాసంస్థలకు ఆర్థిక సాయం అందించాలని కోరుతూ వినతిపత్రం ఇచ్చినట్లు పేర్కొన్నారు.



21 రోజులుగా ఏడుపాయల వన దుర్గమ్మ ఆలయాన్ని చుట్టుముట్టిన వరద



సింగిల్ స్ట్రీన్లకు ఊరట

మట్టిపైక్స్ రాకతో ఆదరణ కోల్పోయిన సింగిల్ స్ట్రీన్ థియేటర్లకు కేంద్రం ఊరట కల్పించే వార్తనిచ్చింది. రూ.100లోపు ఉన్న సినిమా టికెట్లపై జీఎస్టీని కేంద్రం తగ్గించింది. ప్రస్తుతం వీటిపై 12 శాతం జీఎస్టీ ఉండగా.. తాజాగా దాన్ని 5 శాతానికి తగ్గించింది. సింగిల్ స్ట్రీన్ థియేటర్లు, చిన్న పట్టణాల్లోని సినిమా హాల్లకు నేరుగా ప్రయోజనం చేకూర్చే దిశగా ఈ నిర్ణయం తీసుకున్నట్లు తెలుస్తోంది. అయితే, రూ.100 కంటే ఎక్కువ ఉంటే మాత్రం అది 18 శాతం జీఎస్టీ వసూలు కొనసాగుతుంది.

అంటే, మట్టిపైక్స్ లు, ప్రీమియం థియేటర్లపై నూతన జీఎస్టీతో అలాంటి ప్రభావం లేదు. పాప్ కార్న్ లేకుండా సినిమా పూర్తి కాదు.. మరి గతంలో వాడివేడి చర్చకు దారి తీసి మీమ్స్ లో హైలైట్

అయిన పాప్ కార్న్ పై నూతన జీఎస్టీ విధానంలో స్పష్టత వచ్చేసింది. సాల్ట్ పాప్ కార్న్ 5 శాతం షాబ్ లోకి రాగా.. క్వారమిల్ పాప్ కార్న్ 18 శాతంలోకి వస్తుంది. గతంలో ఒకే పాప్ కార్న్ పై ప్యాకేజింగ్ ను బట్టి వేర్వేరుగా పన్ను విధించే వారు. తాజాగా దీనిని సవరించారు. ఇప్పుడు ప్యాక్ చేసి అమ్ముతారా? విడిగా విక్రయిస్తారా అన్నదానితో ఇక సంబంధం ఉండదు. ప్యాకేజీ, విడిగా అమ్మే సాల్టెడ్ పాప్ కార్న్ ను 5 శాతం జీఎస్టీ పరిధిలోకి, పంచదార కలిపి చేసిన క్వారమిల్ పాప్ కార్న్ 18 శాతం పన్ను పరిధిలోకి వచ్చింది. కేంద్ర ప్రభుత్వం జీఎస్టీ స్వరూపంలో కీలక మార్పులు చేసిన విషయం తెలిసిందే.

ప్రస్తుతం ఉన్న నాలుగు శాబులకు బదులు ఇకపై రెండే కొనసాగునున్నాయి. వాటిలో ఒకటి 5% కాగా రెండోది 18%.



ట్రంప్.. టారిఫ్ వార్ ముగించండి!

ప్రపంచానికి అత్యవసరమైన భారత్-అమెరికా వ్యూహాత్మక బంధాన్ని కాపాడేందుకు డౌనాల్డ్ ట్రంప్ టారిఫ్ యుద్ధాన్ని ముగించాలని కాంగ్రెస్ ఎంపీ శశిభర్తూర్ సూచించారు. అమెరికా అధ్యక్షుడు న్యూదిల్లీని దూరం చేసుకొంటే క్యాన్ కూటమి బలహీనపడి పోతుందని ఆయన హెచ్చరించారు. ఓ ఆంగ్లపత్రికకు రాసిన వ్యాసంలో ఈ అంశాలను ప్రస్తావించారు. ఫలితంగా ప్రాంతీయ భద్రతలో ఆస్తిరత ఏర్పడటమే కాకుండా.. భారత్ అమెరికా వ్యతిరేక కూటమిలోని రష్యా, చైనాకు దగ్గరవుతుందన్నారు. వ్యూహాత్మక స్వతంత్ర వైఖరి అనేది సార్వభౌమాధికారమని అమెరికా గుర్తించాలన్నారు. “భారత్ కేవలం వాణిజ్య భాగస్వామి కాదు. అది ఇండో-పసిఫిక్ లో నిర్ణయాత్మక పాత్ర పోషించే దేశం. న్యూదిల్లీని దూరం చేసుకొంటే క్యాన్ బలహీనపడే ప్రమాదం ఉంది. ఈ కూటమి నడస్సును భారత్ త్వరలో నిర్వహించ

నుంది. ఏ దేశమైనా జాతీయ ప్రయోజనాలను దృష్టిలో ఉంచుకొని నిర్ణయాలు తీసుకొంటుంది. తమ ఇంధన సరఫరాదారుల ఎంపిక.. లేదా ఆయుధ కొనుగోళ్లను విషయంలో భారత్ ను శిక్షించడం సరికాదు. అవి ప్రతికూల ప్రభావం చూపుతాయి” అని ధర్మారా పేర్కొన్నారు. భారత్-అమెరికా సంబంధాలు మెరుగుపడటానికి ఆయన కొన్ని ప్రతిపాదనలు చేశారు. భారత్ లేబర్ మార్కెట్ ను ప్రభావితం చేసే విధించిన టారిఫ్లను తొలగించడం, చర్చలను వేగవంతం చేయడం, అత్యున్నత స్థాయిలో దౌత్యాన్ని వేగవంతం చేయడం వంటివి పాటించాలన్నారు. అంతకుముందు ధర్మారా అల్ అరేబియా ఇంగ్లీష్ తో మాట్లాడుతూ భారత్ 200 బిల్డర్ల పరాయి పాలనను మర్చిపోయి.. విధానాల తరులీలో విదేశీ జోక్యాన్ని అనుమతించే పరిస్థితి లేదన్నారు. ఈ టారిఫ్లు పూర్తిగా అన్యాయమని పేర్కొన్నారు.



స్కూల్ బస్సు కింద పడి విద్యార్థిని మృతి

నల్గొండ: నల్గొండలో విషాదం చోటుచేసుకుంది. స్కూల్ బస్సు కిందపడి ఎల్ కే కే చదువుతున్న చిన్నారు మృతిచెందింది. దేవరకొండ రోడ్డులోని ఓ ప్రైవేట్ స్కూల్ ప్రాంగణంలో ఈ ఘటన చోటుచేసుకుంది. మృతిచెందిన బాలికను జన్మిత (4)గా గుర్తించారు. బస్సును డ్రైవర్ రివర్స్ చేస్తుండగా ఈ ప్రమాదం జరిగింది. తీవ్రగాయాలపాలైన చిన్నారుని పారశాల సిబ్బంది ప్రభుత్వాసుపత్రికి తరలించారు. పరీక్షించిన వైద్యులు.. అప్పటికే మృతిచెందినట్లు నిర్ధరించారు. దీంతో బాలిక తల్లిదండ్రులు, కుటుంబసభ్యులు కన్నీరుమున్నీరయ్యారు.

ఉత్తమ అధ్యాపకులకు అవార్డులు ప్రకటించిన తెలంగాణ ప్రభుత్వం

హైదరాబాద్: తెలంగాణ వ్యాప్తంగా ఉన్న విశ్వవిద్యాలయాలు, అనుబంధ ప్రభుత్వ డిగ్రీ కళాశాలల్లో విశేష సేవలు అందించిన అధ్యాపకులకు తెలంగాణ ప్రభుత్వం అవార్డులు ప్రకటించింది. ఉస్మానియా యూనివర్సిటీ నుంచి నలుగురు, కాకతీయ యూనివర్సిటీ, శాతవాహన వర్సిటీ, పాలమూరు వర్సిటీ, మహాత్మాగాంధీ వర్సిటీ, వీరనారి చాకలిబలమ్మ మహిళా వర్సిటీ, డా.బి.ఆర్.అంబేద్కర్ వర్సిటీల నుంచి ఒక్కొక్క అధ్యాపకుడి చొప్పున అవార్డులకు ఎంపికయ్యారు. వీరితోపాటు రాష్ట్రంలోని వివిధ యూనివర్సిటీలు, అనుబంధ కళాశాలల్లో విధులు నిర్వహిస్తున్న అధ్యాపకులు ఉన్నారు. ఈ మేరకు అవార్డులకు ఎంపికైనవారి జాబితాను ప్రభుత్వ కార్యదర్శి యోగితా రాణా విడుదల చేశారు.



మెదక్ జిల్లా ప్రసిద్ధ పుణ్యక్షేత్రం ఏడుపాయల వన దుర్గమ్మ ఆలయం 21 రోజులుగా జలదిగ్బంధంలోనే ఉంది. దీంతో అర్చకులు రాజగోపురంలో అమ్మవారి ఉత్సవ విగ్రహాన్ని ఏర్పాటు చేసి భక్తులకు దర్శనం కల్పిస్తున్నారు. వనదుర్గ ఆనకట్ట నుంచి 31 వేల క్యూసెక్కుల వరద నీరు దిగువకు విడుదల చేయడంతో గర్భగుడి ఎదుట ఉన్న మంజీరా నదీపాయ ఉడ్డుతంగా ప్రవహిస్తోంది. వరద ప్రవాహం తగ్గగానే అమ్మవారి పునఃదర్శనం కల్పిస్తామని ఆలయ ఈవో చంద్రశేఖర్ తెలిపారు. వనదుర్గ ఆనకట్ట, ఆలయం వైపు భక్తులు వెళ్లకుండా పోలీసులు బారికేడ్లను ఏర్పాటు చేశారు.